

Brussell, 23 ta' Jannar 2024
(OR. en)

5697/24

Fajl Interistituzzjonali:
2024/0008(NLE)

FISC 9
ECOFIN 74
ENER 28
TRANS 25

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	22 ta' Jannar 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 18 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL li tawtorizza lill-lżvezja tapplika rata mnaqqsa ta' tassazzjoni fuq l-elettriku fornut direttament lill-bastimenti rmiġġati f'xi port

Id-delegazzjonijiet isibu meħmuż id-dokument COM(2024) 18 final.

Mehmuż: COM(2024) 18 final



IL-KUMMISSJONI
EWROPEA

Brussell, 22.1.2024
COM(2024) 18 final

2024/0008 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

**li tawtorizza lill-Iżvezja tapplika rata mnaqqsa ta' tassazzjoni fuq l-elettriku fornut
direttament lill-bastimenti rmiġġati f'xi port**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Fl-Unjoni, it-tassazzjoni fuq il-prodotti tal-enerġija u fuq l-elettriku hija regolata bid-Direttiva tal-Kunsill 2003/96/KE tas-27 ta' Ottubru 2003 li tirrifirma l-istruttura tal-Komunità dwar tassazzjoni fuq prodotti ta' enerġija u elettriku¹ ("id-Direttiva dwar it-Tassazzjoni fuq l-Enerġija" jew "id-Direttiva").

Skont l-Artikolu 19(1) tad-Direttiva, flimkien mad-dispożizzjonijiet stabbiliti b'mod partikolari fl-Artikoli 5, 15 u 17 tagħha, il-Kunsill, li jaġixxi b'mod unanimu fuq xi proposta tal-Kummissjoni, jista' jawtorizza lil kwalunkwe Stat Membru biex jintroduci aktar eżenzjonijiet jew tnaqqis fil-livell ta' tassazzjoni għal kunsiderazzjonijiet speċifiċi ta' politika.

Bis-saħħa tad-Deċiżjoni ta' Implimentazzjoni tal-Kunsill 2020/1674/UE tad-29 ta' Ottubru 2020² (preċeduta mid-Deċiżjoni ta' Implimentazzjoni tal-Kunsill 2014/725/UE tal-14 ta' Ottubru 2014³ u d-Deċiżjoni ta' Implimentazzjoni tal-Kummissjoni 2011/384/UE tal-20 ta' Ġunju 2011⁴), l-Iżvezja diġà giet awtorizzata biex tapplika tnaqqis fir-rata tat-taxxa fuq l-elettriku fornut direttament lill-bastimenti, għajr id-dgħajjes għall-użu privat jew għad-divertiment⁵, irmiġġati fil-portijiet ("elettriku mix-xatt").

L-objettiv ta' din il-proposta huwa li testendi dik l-awtorizzazzjoni kif mitlub mill-Iżvezja, minhabba li d-deroga attwali se tiskadi fil-31 ta' Diċembru 2023.

Permezz tal-ittra tal-5 ta' April 2023, l-awtoritajiet Żvedizi għarrfu lill-Kummissjoni bl-intenzjoni tagħhom li jkawlu l-miżura attwali sal-31 ta' Diċembru 2027. L-awtoritajiet Żvedizi taw informazzjoni addizzjonali permezz tal-ittra tad-19 ta' Ottubru 2023.

L-intenzjoni tal-awtoritajiet Żvedizi hija li japplikaw tnaqqis fir-rata ta' SEK 6 (app. EUR 0,552)⁽⁶⁾ għal kull MWh ta' taxxa fuq l-elettriku għall-elettriku mix-xatt. Meta tressqet it-talba, din ir-rata ta' taxxa kienet f'konformità mar-rata minima ta' tassazzjoni fuq l-elettriku għall-użu kummerċjali kif stipulat fid-Direttiva 2003/96/KE (jiġifieri EUR 0,5 għal kull MWh).

L-Artikolu 13 tad-Direttiva jistipula limitu ta' tolleranza għall-Istati Membri li ma adottawx l-euro. Dawn l-Istati Membri huma obbligati li darba fis-sena jivverifikaw jekk ir-rati tat-taxxa espressi fil-muniti nazzjonali humiex konformi mar-rati minimi tad-Direttiva. Dan l-eżerċizzju jsir bl-użu tar-rati tal-kambju ppubblikati fil-Ġurnal Uffiċjali tal-Unjoni Ewropea fl-ewwel jum tax-xogħol ta' Ottubru. L-Istati Membri jistgħu jzommu l-ammonti ta' tassazzjoni fis-seħh dak iż-żmien li jsir l-aġġustament annwali biss jekk il-konverżjoni tal-ammonti tal-livell ta' tassazzjoni espressi f'euro jirriżulta f'żieda ta' inqas minn 5 % jew EUR 5, skont liema jkun l-iżgħar ammont, fil-livell ta' tassazzjoni espressa fil-munita nazzjonali.

¹ ĠU L 283, 31.10.2003, p. 51-70.

² ĠU L 378, 12.11.2020, p. 3-4.

³ ĠU L 301, 21.10.2014, p. 27-28.

⁴ ĠU L 170, 30.06.2011, pp. 36-37.

⁵ It-terminu "dgħajsa għall-użu privat jew għad-divertiment" huwa definit fl-Artikolu 14(1)(c), it-tieni subparagrafu tad-Direttiva 2003/96/KE.

⁶ Il-kalkoli kollha huma bbażati fuq ir-rata tal-kambju tat-3 ta' Ottubru 2022, jiġifieri SEK 10,8743 għal kull EUR 1. Ara ĠU C 381/4 tal-4.10.2022

Il-perjodu ta' validità mitlub għad-deroga huwa mill-1 ta' Jannar 2024 sal-31 ta' Diċembru 2027, u dan huwa f'kontinwità mad-deroga attwali u fi hdan il-perjodu massimu permiss mill-Artikolu 19 tad-Direttiva dwar it-Tassazzjoni fuq l-Energija.

L-għan tal-miżura tat-taxxa hu li jhegġegħ lill-bastimenti, li normalment jużaw mutur awżiljarju ta' propulsjoni biż-żejt għall-provvista tal-elettriku tagħhom, biex minflok jużaw l-elettriku mix-xatt. Id-dispożizzjonijiet iwasslu għal inqas emissjonijiet mill-bastimenti li jkunu rmigġati, u għaldaqstant inaqqsu d-depożizzjoni ta' sustanzi aċidifikanti, li hi partikolarment problematika fl-Iżvezja tal-Lbiċ. Id-dispożizzjonijiet jitqiesu wkoll li jwasslu għal titjib ambjentali lokali sinifikanti, billi fost l-oħrajn inaqqsu l-livelli tal-istorbju.

Il-miżura tat-taxxa tikkonsisti fi tnaqqis tat-taxxa fuq l-enerġija applikabbli għall-elettriku mix-xatt, mil-livell normalment applikabbli ta' SEK 39,2 għal kull MWh, għal SEK 6 għal kull MWh.

Skont l-Artikolu 14(1)(c) tad-Direttiva dwar it-Tassazzjoni fuq l-Energija, l-Istati Membri għandhom jeżentaw il-prodotti tal-enerġija użati għall-produzzjoni tal-elettriku, u l-elettriku prodott, abbord il-vapuri rmigġati fil-portijiet. Jistgħu jagħmlu dan ukoll fil-każ ta' elettriku prodott abbord vapuri għan-navigazzjoni fuq passaġġi fuq l-ilma interni f'konformità mal-Artikolu 15(1)(f) tad-Direttiva. L-Iżvezja kkonfermat it-traspożizzjoni ta' din l-aħħar eżenzjoni fakultattiva.

L-Iżvezja se tapplika tnaqqis fir-rata ta' tassazzjoni fuq l-elettriku għall-provvisti kollha tal-elettriku mix-xatt ta' mill-inqas 380 V għall-bastimenti li jintużaw għat-tbaħħir kummerċjali b'tunnellaġġ gross ta' mill-inqas 400 tonnellata. L-awtoritajiet Żvedizi jqisu dan il-limitu xieraq sabiex ikun żgurat li l-maġġoranza assoluta tal-bastimenti użati fit-traffiku internazzjonali u tal-bastimenti akbar użati fit-traffiku nazzjonali jkunu koperti mit-tnaqqis propost. Huma dawn il-bastimenti li jitqiesu bħala responsabbli għall-parti l-kbira tal-emissjonijiet ikkawżati mit-thaddim tal-muturi awżiljarji abbord meta jkunu rmigġati fil-portijiet. It-tnaqqis ma japplikax meta l-vapur jintuża għal skopijiet privati jew meta ma jintużax jew jitneħħa mis-servizz fit-tul.

Madankollu, il-bastimenti ma għandhom l-ebda obbligu li jużaw l-elettriku mix-xatt.

In-nefqa baġitarja annwali hija stmata li tammonta għal SEK 12-il miljun.

Il-miżura tingħata fl-għamla ta' hlas lura li jnaqqas il-piż tat-taxxa fuq l-elettriku kkonċernat.

L-awtoritajiet Żvedizi jqisu li t-tnaqqis fit-taxxa applikat għall-elettriku mix-xatt ma jgħaddi benefiċċju kompetittiv sinifikanti għall-operaturi tal-bastimenti li jużaw l-elettriku mix-xatt meta mqabbel ma' daww li jużaw il-generazzjoni abbord. Li kieku jitqies biss il-kost tal-elettriku nnifsu u t-taxxa, il-kost għall-elettriku mix-xatt b'rata ta' taxxa aktar baxxa jkun kemxejn aktar baxx mill-prezz għall-elettriku prodott abbord. Madankollu, il-kost totali għall-użu tal-elettriku mix-xatt huwa affettwat wkoll minn kostijiet addizzjonali fl-għamla ta' tariffi tal-grilja, ta' investimenti fil-konnessjoni abbord u direttament jew indirettament il-kostijiet ta' investimenti fil-faċilitajiet ta' provvista lital-portijiet. Madankollu, peress li l-investimenti fil-faċilitajiet tal-provvista fil-portijiet u abbord huma pjuttost għoljin, l-awtoritajiet Żvedizi jqisu li rata ta' taxxa aktar baxxa hija prerekwizit għall-portijiet u għas-sidien tal-vapuri li jagħmlu dawn l-investimenti. Skont l-awtoritajiet Żvedizi, id-derogi attwali u preċedenti kellhom impatt dirett kemm fuq l-għadd ta' portijiet kif ukoll fuq l-għadd ta' faċilitajiet li jipprovdu l-elettriku mix-xatt billi affettwaw b'mod pożittiv il-profittabbiltà tat-tranżizzjoni mill-karburanti fossili għall-elettriku.

L-għan tal-miżura huwa li jitnaqqas l-impatt ambjentali tat-trasport marittimu. Il-miżura se tnaqqas l-emissjonijiet fl-arja u l-istorbju minn bastimenti rmigġati. Il-miżura se twassal għal mod iehor

biex tiġi ffaċilitata l-kisba fl-ibliet portwarji tal-valuri ta' limitu għad-diossidu tan-nitroġenu stabbilit fid-Direttiva dwar il-Kwalità tal-Arja (2008/50/KE). Dan għandu wkoll impatt pożittiv fuq parametri ohra tal-kwalità tal-arja madwar il-portijiet.

L-Iżvezja talbet li l-awtorizzazzjoni tingħata sal-31 ta' Diċembru 2027, u tibda mill-1 ta' Jannar 2024, mingħajr interruzzjoni bid-deroga attwali u fi hdan il-perjodu massimu indikat fl-Artikolu 19(2) tad-Direttiva.

- **Konsistenza mad-dispożizzjonijiet ta' politika eżistenti fil-qasam ta' politika**

It-tassazzjoni fuq l-elettriku hija regolata bid-Direttiva 2003/96/KE, b'mod partikolari l-Artikolu 10. L-Artikolu 14(1)(c) jipprevedi eżenzjoni ta' taxxa obbligatorja fuq il-prodotti tal-enerġija għan-navigazzjoni kif ukoll għall-elettriku prodott abbord ingenu. L-Artikoli 5, 15 u 17 jipprevedu l-possibbiltà li l-Istati Membri japplikaw rati ta' taxxa differenti, inkluż eżenzjonijiet u tnaqqis, għal ċerti użi tal-elettriku. Madankollu, fihom innifishom, dawn id-dispożizzjonijiet ma jipprevedux tnaqqis fit-tassazzjoni għall-elettriku mix-xatt.

Dispożizzjonijiet skont id-Direttiva dwar it-Tassazzjoni fuq l-Enerġija

Valutazzjoni tal-miżura skont l-Artikolu 19 tad-Direttiva 2003/96/KE

Fl-Artikolu 19(1), l-ewwel subparagrafu, tad-Direttiva jaqra kif ġej:

Flimkien ma' dawn id-dispożizzjonijiet imsemmija fl-Artikoli ta' qabel, b'mod partikolari l-Artikolu 5, 15 u 17, il-Kunsill, li jagħxi b'mod unanimu fuq xi proposta tal-Kummissjoni, jista' jawtorizza lil kwalunkwe Stat Membru biex jintroduċi aktar eżenzjonijiet jew tnaqqis għall-kunsiderazzjonijiet speċifiċi ta' politika.

Il-Kummissjoni diġà rrakkomandat l-użu tal-elettriku mix-xatt bħala alternattiva għall-ġenerazzjoni tal-elettriku abbord il-bastimenti rmiġġati u b'hekk irrikonoxxiet il-vantaġġi ambjentali tiegħu⁷.

Il-possibbiltà ta' introduzzjoni ta' trattament favorevoli ta' taxxa fuq l-elettriku mix-xatt tista' tkun prevista skont l-Artikolu 19 tad-Direttiva minhabba li l-iskop tagħha huwa li tippermetti li l-Istati Membri jintroduċu aktar eżenzjonijiet u tnaqqis għal kunsiderazzjonijiet speċifiċi ta' politika.

L-Iżvezja talbet li l-miżura jenħtieġ li tapplika għal 4 snin, inqas mill-perjodu massimu permess mill-Artikolu 19(2), jiġifieri 6 snin. Fil-prinċipju, jenħtieġ li l-perjodu ta' applikazzjoni tad-deroga jkun twil biżżejjed sabiex ma jaqtax qalb l-operaturi tal-portijiet u l-fornituri tal-elettriku milli jkomplu jew milli jibdew jagħmlu l-investimenti meħtieġa f'faċilitajiet tal-elettriku mix-xatt. Dan il-perjodu se jipprovdi ċertezza legali anki għall-operaturi tal-vapuri, li jridu jippjanaw l-investimenti tagħhom f'taġmhir abbord.

Madankollu, id-deroga ma għandhiex iddghajef l-iżviluppi futuri tal-qafas legali eżistenti u għandha tqis ir-reviżjoni attwali tad-Direttiva dwar it-Tassazzjoni fuq l-Enerġija u l-adozzjoni possibbli mill-Kunsill ta' att legali bbażat fuq il-proposta tal-Kummissjoni għar-riformulazzjoni tad-Direttiva dwar it-Tassazzjoni fuq l-Enerġija⁸.

⁷ Ir-Rakkomandazzjoni tal-Kummissjoni 2006/339/KE tat-8 ta' Mejju 2006 dwar il-promozzjoni tal-elettriku mill-art għall-użu mill-bastimenti sorġuti fil-portijiet tal-Komunità (GU L 125, 12.5.2006).

⁸ COM/2021/563 final: Proposta għal DIRETTIVA TAL-KUNSILL li tirriforma l-istruttura tal-Unjoni dwar tassazzjoni fuq prodotti tal-enerġija u l-elettriku (riformulazzjoni)

F'dawn iċ-ċirkostanzi, filwaqt li jidher xieraq li tinghata l-awtorizzazzjoni għall-perjodu mitlub, jenhtieg li l-validità tad-deroga tkun soġġetta għad-dhul fis-sehh tad-dispożizzjonijiet generali dwar il-kwistjoni qabel tmiem is-sena 2027.

Regoli dwar l-għajnuna mill-Istat

Fiz-żmien tat-tressiq tat-talba, it-tnaqqis fir-rata tat-taxxa ta' SEK 6 (madwar EUR 0,552) ⁽⁹⁾ għal kull MWh prevista mill-awtoritajiet Żvediżi, kienet f'konformità mar-rata minima ta' tassazzjoni għall-elettriku għall-użu kummerċjali kif stipulat fid-Direttiva 2003/96/KE.

L-awtoritajiet Żvediżi jagħrfu li l-miżura tikkostitwixxi għajnuna mill-Istat u jsostnu li l-miżura tissodisfa wkoll il-kundizzjonijiet materjali tar-Regolament tal-Kummissjoni (UE) Nru 651/2014 tas-17 ta' Ġunju 2014, kif emendat bir-Regolament tal-Kummissjoni (UE) 2023/1315 tat-23 ta' Ġunju 2023, li jiddikjara li ċerti kategoriji ta' għajnuna huma kompatibbli mas-suq intern skont l-Artikoli 107 u 108 tat-Trattat (ir-“Regolament Ġenerali ta' Eżenzjoni ta' Kategorija”, “GBER”).

Il-proposta għal deċiżjoni ta' implimentazzjoni tal-Kunsill ma tippregudikax l-obbligu li l-Istat Membru jiżgura konformità mar-regoli dwar l-għajnuna mill-Istat.

• **Konsistenza ma' politiki ohra tal-Unjoni**

Politika dwar l-ambjent u t-tibdil fil-klima

Il-miżura mitluba tikkonċerna l-aktar il-politika ambjentali tal-UE. Sa fejn tgħin biex jonqos il-hruq tal-karburanti abbord il-bastimenti fil-portijiet, il-miżura fil-fatt se tikkontribwixxi għall-oġġettiv li l-kwalità tal-arja lokali titjieb, jitnaqqas l-istorbju kif ukoll tiġġieled kontra l-bidla fil-klima. Id-Direttiva 2008/50/KE dwar il-Kwalità tal-Arja Ambjentjali¹⁰ tirrikjedi li l-Istati Membri jiżguraw li l-livelli ta' bosta mis-sustanzi li jniġġsu l-arja jinżammu taht il-valuri ta' limitu, il-valuri fil-mira u standards ohra tal-kwalità tal-arja stabbiliti fid-Direttiva. Dan l-obbligu jirrikjedi li l-Istati Membri jsibu soluzzjonijiet għal problemi bhall-emissjonijiet mill-vapuri rmiġġati fil-portijiet meta jkun rilevanti u huwa probabbli li bħala element tal-istrategija kumplessiva għall-kwalità tal-arja, jiġi mhegġeg l-użu tal-elettriku mix-xatt fil-portijiet li għandhom dawn il-problemi. L-użu tal-elettriku mix-xatt huwa mhegġeg ukoll fid-Direttiva (UE) 2016/802¹¹ li tirregola l-kontenut tal-kubrit f'ċerti karburanti marini.

Skont l-awtoritajiet Żvediżi, l-użu tal-elettriku mix-xatt wassal għal tnaqqis fl-emissjonijiet tad-diossidu tal-kubrit, tal-ossidi nitriċi, tal-materja partikulata u tal-ossidi tal-karbonju. Attwalment, l-awtoritajiet Żvediżi ma għandhomx aktar stimi riċenti tat-tnaqqis tal-emissjonijiet attribwiti għall-miżura. Il-potenzjal shiħ tal-miżura ma ntlahaqx peress li jehtieg tagħmir għali kemm fuq il-mollijiet kif ukoll fuq il-vapuri. L-użu tal-elettriku mix-xatt huwa ta' importanza fil-hidma Żvediza biex jintlaħqu l-istandards tal-kwalità tal-arja f'konformità mad-Direttiva 2008/50/KE tal-21 ta' Mejju 2008 dwar il-kwalità tal-arja fl-ambjent u arja iktar nadifa għall-Ewropa.

Politika dwar l-enerġija

⁹ Il-kalkoli kollha huma bbażati fuq ir-rata tal-kambju tat-3 ta' Ottubru 2022, jiġifieri SEK 10,8743 għal kull EUR 1. Ara ĠU C 381/4 tal-4.10.2022

¹⁰ Id-Direttiva 2008/50/KE tal-Parlament Ewropew u tal-Kunsill tal-21 ta' Mejju 2008 dwar il-kwalità tal-arja fl-ambjent u arja iktar nadifa għall-Ewropa (ĠU L 152, 11.6.2008, p. 1).

¹¹ Id-Direttiva (UE) 2016/802 tal-Parlament Ewropew u tal-Kunsill tal-11 ta' Mejju 2016 dwar tnaqqis tal-kontenut tal-kubrit f'ċerti karburanti likwidi (ĠU L 132, 21.5.2016, p. 58-78).

Il-miżura hija konformi mad-Direttiva 2014/94/UE dwar il-varar ta' infrastruttura tal-karburanti alternattivi¹², li tindirizza l-kwistjoni tal-installazzjoni ta' faċilitajiet tal-provvista tal-elettriku mix-xatt f'portijiet fejn hemm domanda għal tali faċilitajiet u l-kostijiet mhumiex sproporzjonati meta mqabbla mal-benefiċċji, inkluż il-benefiċċji ambjentali.

Hawnhekk ta' min ifakkar li l-pożizzjoni kompetittiva tal-elettriku mix-xatt mhijiex favorevoli minhabba r-raġuni importanti li l-alternattiva, jiġifieri l-elettriku prodott abbord il-bastimenti f'portijiet marittimi, attwalment tgawdi minn eżenzjoni tat-taxxa netta shiha: mhux talli l-karburant tal-bastimenti li jinħaraq biex jiġġenera l-elettriku huwa eżentat mit-tassazzjoni, li jikkorrispondi għal sitwazzjoni normali skont l-Artikolu 14(1)(a) tad-Direttiva 2003/96/KE, talli l-elettriku nnifsu prodott abbord il-bastimenti huwa eżentat ukoll (ara l-Artikolu 14(1)(c) tad-Direttiva 2003/96/KE). Minkejja li l-eżenzjoni tal-aħħar tista' fiha nnifisha titqies diffiċli biex tiġi rrikonċiljata mal-oġettivi ambjentali tal-Unjoni, din tirrifletti kunsiderazzjonijiet ta' prattikabbiltà. Fil-fatt, it-tassazzjoni fuq l-elettriku prodott abbord tkun teħtieġ dikjarazzjoni minghand sid il-vapur, hafna drabi stabbilit f'pajjiż terz, jew minghand l-operatur tal-ammont ta' elettriku kkunsmat. Id-dikjarazzjoni tkun trid tiddetermina wkoll dak il-porzjon tal-elettriku kkunsmat fl-ibhra territorjali tal-Istat Membru fejn tkun dovuta t-taxxa. Dan johloq piż amministrattiv enormi għas-sidien tal-vapuri jekk ikollhom jagħmlu tali dikjarazzjonijiet għall-ibhra territorjali ta' kull Stat Membru kkonċernat.

Politika dwar it-trasport

Il-miżura hija konformi mar-Rakkomandazzjoni tal-Kummissjoni 2006/339/KE dwar il-promozzjoni tal-elettriku mill-art għall-użu mill-vapuri sorġuti fil-portijiet tal-Unjoni¹³ u mal-Komunikazzjoni tal-Kummissjoni dwar l-iskopijiet strateġiċi u r-rakkomandazzjonijiet għall-politika tat-trasport marittimu tal-UE¹⁴.

Suq intern u kompetizzjoni ġusta

Mill-perspettiva tas-suq intern u l-kompetizzjoni ġusta, il-miżura tnaqqas biss id-distorsjoni li teżisti fit-taxxa bejn żewġ sorsi tal-elettriku f'kompetizzjoni bejniethom għad-dgħajjes rmigġati, jiġifieri l-ġenerazzjoni abbord u l-elettriku mix-xatt, ikkawżata mill-eżenzjoni tat-taxxa għall-karburanti tal-bastimenti.

L-awtoritajiet Żvedizi ma osservawx bidliet konsiderevoli fl-għażla tal-portijiet, min-naħa tas-sidien tal-vapuri b'rabta mad-disponibbiltà tal-faċilitajiet tal-elettriku mix-xatt. Attwalment, huma prinċipalment il-kumpaniji tal-laneċ u l-bastimenti li jbahhru fuq rotot stabbiliti li jagħmlu użu mill-elettriku mix-xatt. L-għażla tal-port mis-sidien tal-vapuri mhijiex ibbażata fuq jekk jiġix fornut l-elettriku mix-xatt jew le. Skont il-partijiet ikkonċernati il-bastimenti tal-kruċieri spiss għażlu l-irmigġ meta l-elettriku mix-xatt ikun disponibbli.

Barra minn hekk, l-aċċess għall-elettriku mix-xatt se jkun disponibbli għall-vapuri kkonċernati, tkun xi tkun il-bandiera li jtajru u bla ma jwassal għal trattament tat-taxxa aktar vantaġġat għall-operaturi ekonomiċi nazzjonali meta mqabbel ma' dak tal-kompetituri tagħhom minn Stati Membri oħra tal-UE.

¹² Id-Direttiva 2014/94/UE tal-Parlament Ewropew u tal-Kunsill tat-22 ta' Ottubru 2014 dwar l-installazzjoni ta' infrastruttura tal-karburanti alternattivi, (ĠU L 307, 28.10.2014, p. 1-20).

¹³ Ir-Rakkomandazzjoni tal-Kummissjoni 2006/339/KE tat-8 ta' Mejju 2006 dwar il-promozzjoni tal-elettriku mill-art għall-użu mill-bastimenti sorġuti fil-portijiet tal-Komunità (ĠU L 125, 12.5.2006).

¹⁴ Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – L-iskopijiet strateġiċi u r-rakkomandazzjonijiet għall-politika tat-trasport marittimu tal-UE sal-2018, COM(2009) 8 final tal-21 ta' Jannar 2009.

Rigward il-kompetizzjoni bejn il-portijiet, huwa mistenni li jitqies negligibbli kwalunkwe impatt potenzjali li jista' jirriżulta fuq il-kummerċ bejn l-Istati Membri jekk il-bastimenti jbiddu r-rotot tagħhom minhabba l-possibbiltà ta' konsum tal-elettriku mix-xatt bi tnaqqis fir-rata ta' taxxa. F'sitwazzjoni meta, kif iddikjarat hawn fuq, l-użu tal-elettriku mix-xatt x'aktarx ma jkunx, tal-inqas f'terminu ta' żmien qasir, iktar ekonomiku mill-ġenerazzjoni abbord minkejja t-tnaqqis fit-taxxa, dan it-tnaqqis fit-taxxa għall-elettriku mix-xatt x'aktarx ukoll li ma johloqx distorsjoni sinifikanti fil-kompetizzjoni bejn il-portijiet u mhux se jġieghel il-bastimenti jbiddu l-itinerarju tagħhom skont id-disponibbiltà ta' din l-għażla.

Il-perjodu ta' żmien li għalih qed jiġi propost li tittawwal l-awtorizzazzjoni biex jiġi applikat tnaqqis fir-rata ta' taxxa, sakemm ma jkunx hemm bidliet sinifikanti fil-qafas u fis-sitwazzjoni attwali, jagħmilha improbabbli li l-analiżi mwettqa fil-paragrafi preċedenti tinbidel qabel id-data tal-iskadenza tal-miżura.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

L-Artikolu 19 tad-Direttiva tal-Kunsill 2003/96/KE.

• Sussidjarjetà (għall-kompetenza mhux esklużiva)

Il-qasam tat-tassazzjoni indiretta kopert mill-Artikolu 113 tat-TFUE fih innifsu ma jaqax taht il-kompetenza esklużiva tal-Unjoni Ewropea skont it-tifsira tal-Artikolu 3 tat-TFUE.

Madankollu, skont l-Artikolu 19 tad-Direttiva 2003/96/KE, il-Kunsill ingħata kompetenza esklużiva, bħala kwistjoni ta' ligi sekondarja, biex jawtorizza lil Stat Membru jintroduci aktar eżenzjonijiet jew tnaqqis skont it-tifsira ta' dik id-dispożizzjoni. Għalhekk l-Istati Membri ma jistgħux jiehdu post il-Kunsill. Għaldaqstant, il-prinċipju tas-sussidjarjetà mhuwiex applikabbli għal din id-Deċiżjoni ta' Implimentazzjoni. Fi kwalunkwe każ, peress li dan l-att mhuwiex abbozz ta' att legiżlattiv, jenħteġ li ma jiġix trażmess lill-Parlamenti nazzjonali skont il-Protokoll Nru 2 tat-Trattati għar-rieżami ta' konformità mal-prinċipju tas-sussidjarjetà.

• Proporzjonalità

Il-proposta thares il-prinċipju tal-proporzjonalità. It-tnaqqis fit-taxxa ma jaqbiżx dak li hu meħtieġ biex jinkiseb l-oġettiv ikkonċernat.

• Għażla tal-istrument

L-istrument propost huwa Deċiżjoni ta' Implimentazzjoni tal-Kunsill. L-Artikolu 19 tad-Direttiva 2003/96/KE jipprevedi din it-tip ta' miżura biss.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONI TAL-IMPATT

• Evalwazzjonijiet *ex post*/kontrolli tal-idoneità tal-legiżlazzjoni eżistenti

Il-miżura ma teħtieġx l-evalwazzjoni tal-legiżlazzjoni eżistenti.

- **Konsultazzjonijiet mal-partijiet ikkonċernati**

Din il-proposta hija bbażata fuq talba tal-Iżvezja u tikkonċerna biss lil dan l-Istat Membru. Għalhekk, ma saret l-ebda konsultazzjoni mal-partijiet ikkonċernati.

- **Ġbir u użu tal-għarfien espert**

Ma kienx hemm bżonn ta' għarfien espert estern.

- **Valutazzjoni tal-impatt**

Din il-proposta tikkonċerna awtorizzazzjoni lil Stat Membru individwali fuq talba tiegħu stess u ma tehtiegħx valutazzjoni tal-impatt.

L-informazzjoni pprovduta mill-Iżvezja tissuggerixxi li l-miżura se jkollha impatt limitat fuq id-dhul mit-taxxa. F'aktar dettall, skont stima tan-nefquet tat-taxxa mill-miżura, l-awtoritajiet Żvediżi jistennu li jkun hemm telf ta' SEK 12-il miljun fis-sena għas-snin li ġejjin.

L-Iżvezja tistenna li l-miżura jkollha impatt pożittiv fuq il-kisba tal-miri ambjentali tagħha u b'mod partikolari fuq it-titjib tal-kwalità tal-arja f'konformità mad-Direttiva 2008/50/KE dwar il-kwalità tal-arja fl-ambjent u arja iktar nadifa għall-Ewropa. L-użu tal-elettriku mix-xatt wassal għal tnaqqis fl-emissjonijiet tad-diossidu tal-kubrit, tal-ossidi nitriċi, tal-materja partikolata u tal-ossidi tal-karbonju. Il-potenzjal shiħ tal-miżura ma ntlahaqx peress li jehtieg tagħmir għali kemm fuq il-mollijiet kif ukoll fuq il-vapuri.

- **Idoneità regolatorja u simplifikazzjoni**

Il-miżura ma tippredix simplifikazzjoni. Dan hu r-riżultat ta' talba li għamlet l-Iżvezja u tikkonċerna biss lil dan l-Istat Membru.

- **Drittijiet fundamentali**

Il-miżura ma tħalli l-ebda impatt fuq id-drittijiet fundamentali.

4. IMPLIKAZZJONIJIET BAĠITARJI

Il-miżura ma twassal għall-ebda piż finanzjarju jew amministrattiv fuq l-Unjoni. Għalhekk, il-proposta ma għandha l-ebda impatt fuq il-baġit tal-Unjoni.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

L-ebda pjan ta' implimentazzjoni ma huwa neċessarju. Din il-proposta tikkonċerna awtorizzazzjoni għal tnaqqis fit-taxxa mogħtija lil Stat Membru individwali fuq talba tiegħu stess. Din hija pprovduta għal perjodu limitat sal-31 ta' Diċembru 2027. Ir-rata ta' taxxa li se tapplika trid tkun f'konformità mal-livell minimu ta' tassazzjoni stabbilit bid-Direttiva dwar it-Tassazzjoni fuq l-Energija. Il-miżura tista' tiġi evalwata f'każ li jintalab tiġdid wara li jkun skada l-perjodu ta' validità.

- **Dokumenti ta' spjegazzjoni (għad-Direttivi)**

Il-proposta ma għandhiex bżonn dokumenti ta' spjegazzjoni dwar it-traspożizzjoni.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 1 jistipula li l-Iżvezja se tithalla tapplika rata mnaqqa ta' tassazzjoni fuq l-elettriku furnut direttament lill-bastimenti, għajr id-dgħajjes għall-użu privat jew għad-divertiment, irmiġġati f'portijiet Żvediżi ("elettriku mix-xatt"). Ir-rata ta' taxxa trid tkun skont il-livell minimu ta' tassazzjoni fuq l-elettriku għal użu għan-negozju kif stipulat bid-Direttiva. Mhux se jkun possibbli li jiġi furnut elettriku b'rata mnaqqa għad-dgħajjes għall-użu privat jew għad-divertiment, kif stipulat fl-Artikolu 14(1)(c), it-tieni subparagrafu tad-Direttiva 2003/96/KE.

L-Artikolu 2 jistipula li l-awtorizzazzjoni mitluba tingħata b'effett mill-1 ta' Jannar 2024, b'kontinwità mad-Deċiżjoni ta' Implimentazzjoni tal-Kunsill 2014/725/UE attwali, sal-31 ta' Diċembru 2027, fi hdan il-perjodu massimu ta' 6 snin permess mid-Direttiva, kif mitlub mill-Iżvezja.

Proposta għal

DEĊIŻJONI TA' IMPLIMENTAZZJONI TAL-KUNSILL

li tawtorizza lill-Iżvezja tapplika rata mnaqqsa ta' tassazzjoni fuq l-elettriku fornut direttament lill-bastimenti rmiġġati f'xi port

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2003/96/KE tas-27 ta' Ottubru 2003 li tirrifirma l-istruttura tal-Komunità dwar tassazzjoni fuq prodotti ta' enerġija u elettriku¹, u b'mod partikolari l-Artikolu 19 tagħha,

Wara li kkunsidra l-proposta tal-Kummissjoni Ewropea,

Billi:

- (1) Bid-Deċiżjoni ta' Implimentazzjoni tal-Kunsill (UE) 2020/1674/UE², l-Iżvezja kienet awtorizzata tapplika rata mnaqqsa ta' tassazzjoni fuq l-elettriku pprovdut direttament lill-bastimenti, għajr id-dgħajjes għall-użu privat jew għad-divertiment, irmiġġati f'xi port ("elettriku mill-art") f'konformità mal-Artikolu 19 tad-Direttiva 2003/96/KE sal-31 ta' Diċembru 2023.
- (2) Permezz tal-ittra tal-5 ta' April 2023, l-Iżvezja talbet awtorizzazzjoni biex tkompli tapplika rata mnaqqsa ta' tassazzjoni fuq l-elettriku mix-xatt skont l-Artikolu 19 tad-Direttiva 2003/96/KE sal-31 ta' Diċembru 2027. L-awtoritajiet Żvedizi taw informazzjoni addizzjonali permezz tal-ittra tad-19 ta' Ottubru 2023.
- (3) L-Iżvezja għandha l-għan li tkompli tippromwovi l-użu tal-elettriku mix-xatt billi tapplika tnaqqis fir-rata ta' tassazzjoni fuq l-elettriku mix-xatt. L-użu ta' dan l-elettriku huwa meqjus bħala mod li jagħmel inqas ħsara lill-ambjent biex jissodisfa l-ħtiġijiet tal-elettriku tal-bastimenti li jkunu rmiġġati fil-portijiet milli l-ħruq ta' karburanti tal-bastimenti.
- (4) Sa fejn l-użu tal-elettriku mix-xatt jgħin biex jevita l-emissjonijiet ta' sustanzi li jniġġsu l-arja li joriginaw mill-ħruq tal-karburanti tal-bastimenti, dan jikkontribwixxi biex tittejjeb il-kwalità tal-arja lokali fl-ibliet portwali u biex jitnaqqas l-istorbju. Għalhekk, il-miżura mistennija li tikkontribwixxi għall-oġġettivi tal-Unjoni ta' politiki ambjentali, tas-saħħa u tal-klima.

¹ ĠU L 283, 31.10.2003, p. 51.

² Id-Deċiżjoni ta' Implimentazzjoni tal-Kunsill (UE) 2020/1674 tad-29 ta' Ottubru 2020 li tawtorizza lill-Iżvezja tapplika rata mnaqqsa ta' tassazzjoni fuq l-elettriku fornut direttament lill-bastimenti rmiġġati f'port, f'konformità mal-Artikolu 19 tad-Direttiva 2003/96/KE (ĠU L 378, 12.11.2015, p. 3, ELI: http://data.europa.eu/eli/dec_impl/2020/1674/oj).

- (5) Il-permess li nġatat l-Iżvezja biex tapplika tnaqqis fir-rata ta' tassazzjoni fuq l-elettriku mix-xatt ma jmurx lil hinn minn dak li hu meħtieġ sabiex jiżdied l-użu ta' tali elettriku, peress li fil-maġġoranza tal-każijiet, il-ġenerazzjoni abbord tal-elettriku se tibqa' l-alternattiva l-aktar kompetittiva. Għall-istess raġuni, u minhabba li bħalissa l-penetrazzjoni tat-teknoloġija fis-suq hija relattivament baxxa, mhuwiex probabbli li l-miżura twassal għal distorsjonijiet sinifikanti fil-kompetizzjoni matul il-ħajja tagħha u għalhekk mhux se jkollha effett negattiv fuq il-funzjonament xieraq tas-suq intern.
- (6) F'konformità mal-Artikolu 19(2) tad-Direttiva 2003/96/KE, kull awtorizzazzjoni mogħtija skont din id-dispożizzjoni għandha tkun limitata biż-żmien. Sabiex jiġi żgurat li l-perjodu ta' awtorizzazzjoni jkun twil biżżejjed sabiex ma jaqtax qalb l-operaturi ekonomiċi rilevanti milli jagħmlu l-investimenti meħtieġa, jixraq li l-awtorizzazzjoni tingħata sal-31 ta' Diċembru 2027. Madankollu, jenħtieġ li l-awtorizzazzjoni tiegħi tapplika mid-data tal-applikazzjoni ta' kwalunkwe dispożizzjoni ġenerali dwar il-vantaġġi tat-taxxa għall-elettriku mix-xatt adottata mill-Kunsill skont l-Artikolu 113 jew ta' kwalunkwe dispożizzjoni rilevanti oħra tat-Trattat dwar il-Funzjonament tal-Unjoni Ewropea, jekk tali dispożizzjonijiet isiru applikabbli matul il-perjodu tal-awtorizzazzjoni.
- (7) Sabiex tingħata ċertezza legali lill-operaturi tal-portijiet u tal-vapuri u sabiex tiġi evitata zieda potenzjali fil-piż amministrattiv għad-distributuri u għar-ridistributuri tal-elettriku, jenħtieġ li jiġi żgurat li l-Iżvezja tkun tista' tapplika tnaqqis fir-rata ta' tassazzjoni għall-elettriku mix-xatt. Għalhekk jenħtieġ li tingħata l-awtorizzazzjoni mitluba b'effett mill-1 ta' Jannar 2024, sabiex tiġi garantita l-kontinwità tal-arrangamenti preċedenti skont id-Deciżjoni ta' Implimentazzjoni (UE) 2020/1674.
- (8) Din id-Deciżjoni hija mingħajr preġudizzju għall-applikazzjoni tar-regoli tal-Unjoni dwar l-għajjnuna mill-Istat,

ADOTTA DIN ID-DECIŻJONI:

Artikolu 1

L-Iżvezja hija awtorizzata tapplika rata ta' tassazzjoni mnaqqsa fuq l-elettriku fornut direttament lill-bastimenti, għajr id-dgħajjes għall-użu privat jew għad-divertiment, irmiġġati fil-portijiet ("elettriku mix-xatt"), dment li jiġiharsu l-livelli minimi ta' tassazzjoni msemija fl-Artikolu 10 tad-Direttiva 2003/96/KE.

Artikolu 2

Din id-Deciżjoni għandha tapplika mill-1 ta' Jannar 2024 sal-31 ta' Diċembru 2027.

Madankollu, jekk il-Kunsill, filwaqt li jaġixxi abbażi tal-Artikolu 113 jew fuq kwalunkwe dispożizzjoni oħra rilevanti tat-Trattat dwar il-Funzjonament tal-Unjoni Ewropea, jipprevedi regoli ġenerali dwar il-vantaġġi tat-taxxa għall-elettriku mix-xatt li jsiru applikabbli matul il-perjodu ta' awtorizzazzjoni stabbilit fl-ewwel paragrafu ta' dan l-Artikolu, din id-Deciżjoni għandha tieqaf tapplika fil-jum li fih isiru applikabbli dawn ir-regoli ġenerali.

Artikolu 3

Din id-Deciżjoni hija indirizzata lir-Renju tal-Iżvezja.

Magħmul fi Brussell,

*Għall-Kunsill
Il-President*